

॥ ఓం నమో శ్రీకృష్ణాయ ॥  
26.04.2024 శుక్రవారం (285వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।  
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం  
మిత్రాబ్జ కాంతి విధుతాంధకరాభిరామాం ।  
ద్వీపాభిజన్మ శుక సూత రవాతిరమ్యాం  
విశ్వంభరాం విశత భాగవతం విశాలాం ॥

-----  
శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం  
-----

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు  
బ్రహ్మశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్దశోఽధ్యాయః

మైత్రేయ ఉవాచ

భృగ్వాదయస్తే మునయో లోకానాం క్షేమదర్శినః  
గోప్తర్యసతి వై నణాం పశ్యంతః పశుసామ్యతాం

॥ 4-14-1 ॥

వీరమాతరమాహూయ సునీథాం బ్రహ్మవాదినః  
ప్రకృత్యసమ్మతం వేనమభ్యషించన్ పతిం భువః

॥ 4-14-2 ॥

శ్రుత్వా నృపాసనగతం వేనమత్యుగ్రశాసనం  
నిలిల్వర్దస్యవః సద్యః సర్పత్రస్తా ఇవాఖవః

॥ 4-14-3 ॥

స ఆరూఢనృపస్థాన ఉన్నద్ధోఽష్టవిభూతిభిః  
అవమేనే మహాభాగాన్ స్తబ్ధః సంభావితః స్వతః

॥ 4-14-4 ॥

ఏవం మదాంధ ఉత్సిక్తో నిరంకుశ ఇవ ద్విపః  
పర్యటన్ రథమాస్థాయ కంపయన్నివ రోదసీ

॥ 4-14-5 ॥

న యష్టవ్యం న దాతవ్యం న హోతవ్యం ద్విజాః క్వచిత్  
ఇతి న్యవారయద్ధర్మం భేరీఘోషేణ సర్వశః

॥ 4-14-6 ॥

వేనస్యావేక్ష్య మునయో దుర్బుత్తస్య విచేష్టితం  
విమృశ్య లోకవ్యసనం కృపయోచుః స్మ సత్రిణః

॥ 4-14-7 ॥

అహో ఉభయతః ప్రాప్తం లోకస్య వ్యసనం మహత్  
దారుణ్యభయతో దీప్తే ఇవ తస్కరపాలయోః

॥ 4-14-8 ॥

అరాజకభయాదేష కృతో రాజాతదర్షణః

తతో\_ప్యాసీద్భయం త్వద్య కథం స్యాత్స్వస్తి దేహినాం

॥ 4-14-9 ॥

అహేరివ పయః పోషః పోషకస్యాప్యనర్థభృత్

వేనః ప్రకృత్యైవ ఖలః సునీధాగర్భసంభవః

॥ 4-14-10 ॥

నిరూపితః ప్రజాపాలః స జిఘాంసతి వై ప్రజాః

తథాపి సాంత్యయేమాముం నాస్మాంస్తత్పాతకం స్పృశేత్

॥ 4-14-11 ॥

తద్విద్వద్భిరసద్భృతో వేనో\_స్మాభిః కృతో నృపః

సాంత్యితో యది నో వాచం న గ్రహీష్యత్యధర్మకృత్

॥ 4-14-12 ॥

లోకధిక్కారసందగ్ధం దహిష్యామః స్వతేజసా

ఏవమధ్యవసాయైనం మునయో గూఢమన్యవః

ఉపప్రజ్యాబ్రువన్ వేనం సాంత్యయిత్వా చ సామభిః

॥ 4-14-13 ॥

మునయ ఊచుః

నృపవర్య నిబోధైతద్యత్తే విజ్ఞాపయామ భోః

ఆయుఃశ్రీబలకీర్తినాం తవ తాత వివర్ధనం

॥ 4-14-14 ॥

ధర్మ ఆచరితః పుంసాం వ్మానఃకాయబుద్ధిభిః

లోకాన్ విశోకాన్ వితరత్యథానంత్యమసంగినాం

॥ 4-14-15 ॥

స తే మా వినశేద్వీర ప్రజానాం క్షేమలక్షణః

యస్మిన్ వినష్టే నృపతిరైశ్వర్యాదవరోహతి

॥ 4-14-16 ॥

రాజన్నసాధ్వమాత్యేభ్యశ్చోరాదిభ్యః ప్రజా నృపః

రక్షన్ యథా బలిం గృహ్లాన్నిహ ప్రేత్య చ మోదతే

॥ 4-14-17 ॥

యస్య రాష్ట్రే పురే చైవ భగవాన్ యజ్ఞపూరుషః

ఇజ్యతే స్వేన ధర్మేణ జనైర్వర్ణాశ్రమాన్వితైః

॥ 4-14-18 ॥

తస్య రాజ్ఞో మహాభాగ భగవాన్ భూతభావనః

పరితుష్యతి విశ్వాత్మా తిష్యతో నిజశాసనే

॥ 4-14-19 ॥

తస్మింస్తుష్టే కిమప్రాప్యం జగతామీశ్వరేశ్వరే

లోకాః సపాలా హ్యేతస్మై హరంతి బలిమాదృతాః

॥ 4-14-20 ॥

తం సర్వలోకామరయజ్ఞసంగ్రహం

త్రయీమయం ద్రవ్యమయం తపోమయం

యజ్ఞైర్విచిత్రైర్యజతో భవాయ తే

రాజన్ స్వదేశాననురోద్ధుమర్హసి

॥ 4-14-21 ॥

యజ్ఞేన యుష్మద్విషయే ద్విజాతిభి

ర్వితాయమానేన సురాః కలా హరేః

స్విష్టాః సుతుష్టాః ప్రదిశంతి వాంఛితం

తద్దేలనం నార్హసి వీర చేష్టితుం

॥ 4-14-22 ॥

వేన ఉవాచ

బాలిశా బత యూయం వా అధర్మే ధర్మమానినః

యే వృత్తిదం పతిం హిత్వా జారం పతిముపాసతే

॥ 4-14-23 ॥

అవజానంత్యమీ మూఢా నృపరూపిణమీశ్వరం

నానువిందంతి తే భద్రమిహ లోకే పరత్ర చ

॥ 4-14-24 ॥

కో యజ్ఞపురుషో నామ యత్ర వో భక్తిరీదృశీ

భర్తుస్నేహవిదూరాణాం యథా జారే కుయోషితాం

॥ 4-14-25 ॥

విష్ణుర్విరించో గిరిశ ఇంద్రో వాయుర్యమో రవిః

పర్జన్యో ధనదః సోమః క్షితిరగ్నిరపాంపతిః

॥ 4-14-26 ॥

ఏతే చాన్యే చ విబుధాః ప్రభవో వరశాపయోః

దేహే భవంతి నృపతేః సర్వదేవమయో నృపః

॥ 4-14-27 ॥

తస్మాన్మాం కర్మభిర్విప్రా యజధ్వం గతమత్సరాః

బలిం చ మహ్యం హరత మత్తోన్యః కోగ్రభుక్ పుమాన్

॥ 4-14-28 ॥

మైత్రేయ ఉవాచ

ఇత్థం విపర్యయమతిః పాపీయానుత్పథం గతః

అనునీయమానస్తద్యాచ్ఛాం న చక్రే భ్రష్టమంగళః

॥ 4-14-29 ॥

ఇతి తే సత్కృతాస్తేన ద్విజాః పండితమానినా

భగ్నాయాం భవ్యయాచ్ఛాయాం తస్మై విదుర చుక్రుధుః

॥ 4-14-30 ॥

హన్యతాం హన్యతామేష పాపః ప్రకృతిదారుణః

జీవన్ జగదసావాశు కురుతే భస్మసాద్ధ్రువం

॥ 4-14-31 ॥

నాయమర్హత్యసద్భృతో నరదేవవరాసనం

యో ధియజ్జపతిం విష్ణుం వినిందత్యనపత్రపః

॥ 4-14-32 ॥

కో వైనం పరిచక్షీత వేనమేకమృతే శుభం

ప్రాప్త ఈదృశమైశ్వర్యం యదనుగ్రహభాజనః

॥ 4-14-33 ॥

ఇత్థం వ్యవసితా హంతుం ఋషయో రూఢమన్యవః

నిజఘ్నర్హంకృతైర్వేనం హతమచ్యుతనిందయా

॥ 4-14-34 ॥

ఋషిభిః స్వాశ్రమపదం గతే పుత్రకలేవరం

సునీధా పాలయామాస విద్యాయోగేన శోచతీ

॥ 4-14-35 ॥

ఏకదా మునయస్తే తు సరస్వత్సలిలాఘతాః

హుత్వాగ్నీన్ సత్కథాశ్చక్రురుపవిష్టాః సరిత్తబే

॥ 4-14-36 ॥

వీక్ష్యేత్థితాన్మహోత్పాతానాహుర్లోకభయంకరాన్  
అప్యభద్రమనాథాయా దస్యుభ్యో న భవేద్భువః

॥ 4-14-37 ॥

ఏవం మృశంత ఋషయో ధావతాం సర్వతోదిశం  
పాంసుః సముత్థితో భూరిశ్చోరాణామభిలుంపతాం

॥ 4-14-38 ॥

తదుపద్రవమాజ్ఞాయ లోకస్య వసు లుంపతాం  
భర్తర్యుపరతే తస్మిన్ననోన్యం చ జిఘాంసతాం

॥ 4-14-39 ॥

చోరప్రాయం జనపదం హీనసత్త్వమరాజకం  
లోకాన్ నావారయంచక్తా అపి తద్దోషదర్శినః

॥ 4-14-40 ॥

బ్రాహ్మణః సమదృక్ శాంతో దీనానాం సముపేక్షకః  
స్రవతే బ్రహ్మ తస్యాపి భిన్నభాండాత్పయో యథా

॥ 4-14-41 ॥

నాంగస్య వంశో రాజర్షేరేష సంస్థాతుమర్హతి  
అమోఘవీర్యా హి నృపా వంశేఽస్మిన్ కేశవాశ్రయాః

॥ 4-14-42 ॥

వినిశ్చిత్త్యైవమృషయో విపన్నస్య మహీపతేః  
మమంథురూరుం తరసా తత్రాసీద్భాహుకో నరః

॥ 4-14-43 ॥

కాకకృష్ణోఽతిహ్రాస్వాంగో హ్రాస్వబాహుర్మహోహనుః  
హ్రాస్వపాన్నిమ్ననాసాగ్రో రక్తాక్షస్తామ్రమూర్ధజః

॥ 4-14-44 ॥

తం తు తేవనతం దీనం కిం కరోమీతి వాదినం  
నిషీదేత్యబ్రువంస్తాత స నిషాదస్తతోఽభవత్

॥ 4-14-45 ॥

తస్య వంశ్యాస్తు నైషాదా గిరికాననగోచరాః  
యేనాహరజ్ఞాయమానో వేనకల్మషముల్బణం

॥ 4-14-46 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్దశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచదశోఽధ్యాయః

మైత్రేయ ఉవాచ

అథ తస్య పునర్విమైరపుత్రస్య మహీపతేః

బాహుభ్యాం మధ్యమానాభ్యాం మిథునం సమపద్యత

॥ 4-15-1 ॥

తద్దృష్ట్వా మిథునం జాతం ఋషయో బ్రహ్మవాదినః

ఊచుః పరమసంతుష్టా విదిత్వా భగవత్కలాం

॥ 4-15-2 ॥

ఋషయః ఊచుః

ఏష విష్ణోర్భగవతః కలా భువనపాలినీ

ఇయం చ లక్ష్మణః సంభూతిః పురుషస్యానపాయినీ

॥ 4-15-3 ॥

అయం తు ప్రథమో రాజ్ఞాం పుమాన్ ప్రథయితా యశః

పృథుర్నామ మహారాజో భవిష్యతి పృథుశ్రవాః

॥ 4-15-4 ॥

ఇయం చ సుదతీ దేవీ గుణభూషణభూషణా

అర్చిర్నామ వరారోహః పృథుమేవావరుంధతీ

॥ 4-15-5 ॥

ఏష సాక్షాద్ధరేరంశో జాతో లోకరిరక్షయా

ఇయం చ తత్పురా హి శ్రీరనుజ్జేఽనపాయినీ

॥ 4-15-6 ॥

మైత్రేయ ఉవాచ

ప్రశంసంతి స్మ తం విప్రా గంధర్వప్రవరా జగుః

ముముచుః సుమనోధారాః సిద్ధా నృత్యంతి స్వఃస్త్రియః

॥ 4-15-7 ॥

శంఖతూర్యమృదంగాద్యా నేదుర్దుందుభయో దివి

తత్ర సర్వ ఉపాజగ్మర్దేవర్షిపితణాం గణాః

॥ 4-15-8 ॥

బ్రహ్మ జగద్గురుర్దేవైః సహాసృత్య సురేశ్వరైః

వైన్యస్య దక్షిణే హస్తే దృష్ట్వా చిహ్నం గదాభృతః

॥ 4-15-9 ॥

పాదయోరరవిందం చ తం వై మేనే హరేః కలాం

యస్యాప్రతిహతం చక్రమంశః స పరమేష్ఠినః

॥ 4-15-10 ॥

తస్యాభిషేక ఆరబ్ధో బ్రాహ్మణైర్బ్రహ్మవాదిభిః

అభిషేచనికాన్యస్మై ఆజహ్రూః సర్వతో జనాః

॥ 4-15-11 ॥

సరిత్యముద్రా గిరయో నాగా గావః ఖగా మృగాః

ద్యౌః క్షితిః సర్వభూతాని సమాజహ్రూరుపాయనం

॥ 4-15-12 ॥

సోఽభిషిక్తో మహారాజః సువాసాః సాధ్వలంకృతః

పత్వార్చిషాలంకృతయా విరేజేఽగ్నిరివాపరః

॥ 4-15-13 ॥

తస్మై జహార ధనదో హైమం వీరవరాసనం

వరుణః సలిలస్రావమాతపత్రం శశిప్రభం

॥ 4-15-14 ॥

వాయుశ్చ వాలవ్యజనే ధర్మః కీర్తిమయీం స్రజం

ఇంద్రః కిరీటముత్పృష్ఠం దండం సంయమనం యమః

॥ 4-15-15 ॥

బ్రహ్మో బ్రహ్మమయం వర్మ భారతీ హారముత్తమం

హరిః సుదర్శనం చక్రం తత్పత్వ్యవ్యాహతాం శ్రియం

॥ 4-15-16 ॥

దశచంద్రమసిం రుద్రః శతచంద్రం తథాంబికా

సోమోఽమృతమయానశ్వాంస్త్విష్ణో రూపాశ్రయం రథం

॥ 4-15-17 ॥

అగ్నిరాజగవం చాపం సూర్యో రశ్మిమయానిషూన్

భూః పాదుకే యోగమయ్యో ద్యౌః పుష్పావలిమన్వహం

॥ 4-15-18 ॥

నాట్యం సుగీతం వాదిత్రమంతర్ధానం చ ఖేచరాః

ఋషయశ్చాశిషః సత్యాః సముద్రః శంఖమాత్మజం

॥ 4-15-19 ॥

సింధవః పర్వతా నద్యో రథవీధీర్మహాత్మనః

సూతోఽథ మాగధో వందీ తం స్తోతుముపతస్థిరే

॥ 4-15-20 ॥



స్తావకాంస్తానభిప్రేత్య పృథురైస్యః ప్రతాపవాన్  
మేఘనిర్వాదయా వాచా ప్రహసన్నిదమబ్రవీత్

॥ 4-15-21 ॥

పృథురువాచ

భోః సూత హే మాగధ సౌమ్య వందిన్  
లోకే\_ ధునాస్పష్టగుణస్య మే స్యాత్  
కిమాశ్రయో మే స్తవ ఏష యోజ్యతాం  
మా మయ్యభూవన్ వితథా గిరో వః

॥ 4-15-21 ॥

తస్మాత్పరోక్షే\_ సృదుపశ్రుతాన్యలం  
కరిష్యథ స్తోత్రమపీచ్యవాచః  
సత్యుత్తమశ్లోకగుణానువాదేజి  
జుగుప్సితం న స్తవయంతి సభ్యాః

॥ 4-15-23 ॥

మహద్గుణానాత్మని కర్తుమీశః  
కః స్తావకైః స్తావయతే\_ సతో\_ పి  
తే\_ స్యాభవిష్యన్నితి విప్రలబ్ధో  
జనావహాసం కుమతిర్న వేద

॥ 4-15-24 ॥

ప్రభవో హ్యేత్మనః స్తోత్రం జుగుప్సంత్యపి విశ్రుతాః  
హ్రీమంతః పరమోదారాః పౌరుషం వా విగర్హితం

॥ 4-15-25 ॥

వయం త్వవిదితా లోకే సూతాద్యాపి వరీమభిః  
కర్మభిః కథమాత్మానం గాపయిష్యామ బాలవత్

॥ 4-15-26 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచదశో\_ ధ్యాయః

॥ అథ క్షమా పార్థనా ।  
యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥  
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥  
సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥  
శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

---